

**ग्रामीण विकास विविध योजनांच्या कामाचा
स्थल फलक प्रदर्शित करण्याबाबत....**

महाराष्ट्र शासन
ग्राम विकास व जलसंधारण विभाग,
शासन परिपत्रक क्र.संकिर्ण-२००९/प्र.क्र.८१/पंरा-७
मंत्रालय विस्तार, मुंबई-४०० ०३२
दिनांक- ८ जून, २००९

संदर्भ :- शासन निर्णय, ग्राम विकास व जलसंधारण विभाग, क्र.सनद-२००६/प्र.क्र.१८/पंरा-५, दि.१० मार्च, २००६

प्रस्तावना :- पंचायत राज संस्थांमार्फत राबविण्यात येणाऱ्या ग्रामीण विकासाच्या विविध योजनांच्या अंमलबजावणीत गतीमानता आणणे, प्रशासन पारदर्शक व लोकाभिमुख करण्यासाठी ग्रामस्थांची सनद म्हणून "पारदर्शी पंचायत राज प्रशासन" शासन निर्णय क्र.सनद-२००६/प्र.क्र.१८/पंरा-५, दिनांक १० मार्च, २००६ अन्वये प्रसिध्द करण्यात आले आहे. सदर शासन निर्णयाच्या परिशिष्ट-५ नुसार ग्रामीण विकासाच्या विविध योजनांच्या प्रगतीदर्शक फलक कार्यालयाच्या दर्शनी भागात प्रदर्शित करण्याच्या सूचना सर्व संबंधितांना देण्यात आलेल्या आहेत. मात्र, जिल्हा परिषदांच्या अधिनस्थ ग्रामीण विकासाच्या विविध योजना ज्या ठिकाणी राबविण्यात येतात (उदा. रस्ते, इमारत बांधकाम इ.) त्या ठिकाणी देखिल कामाचा तर्पशिल दर्शविणारे फलक प्रदर्शित करणे अनिवार्य असून, ते काही ठिकाणी प्रदर्शित करण्यात येत नसल्याची बाब शासनाच्या निदर्शनास आली आहे. त्यामुळे जिल्हा परिषदांच्या अधिनस्थ ग्रामीण विकासाच्या विविध योजना ज्या ठिकाणी राबविण्यात येतात, त्या ठिकाणी कामाचा फलक प्रदर्शित करण्याबाबत खालील मार्गदर्शक सूचना विहीत करण्यात येत आहेत:-

-: परिपत्रक :-

- (१) जिल्हा परिषद, पंचायत समिती व ग्रामपंचायतींनी हाती घेतलेल्या योजनेच्या कामाचा फलक सदर योजनेचे काम सुरु होण्यापूर्वी त्या योजनेच्या परिक्षेत्राच्या दर्शनी भागात व रस्त्यालगत /रस्त्याच्या आरंभी प्रदर्शित करण्याची संबंधित उपभोक्ता कार्यालयाने दक्षता घ्यावी.
- (२) सदर स्थलफलकाचा आकार किमान १५० सें.मी. x ९० से.मी. असावा.
- (३) सदर स्थलफलकावर खालील किमान बाबी ठळक अक्षरात अंतर्भूत असणे आवश्यक आहे :-
 - i. योजने घोषवाक्य/बोर्डाचिन्ह (असल्यास)
 - ii. विभागाचे, योजनेचे, व कामाचे नाव व स्थळ,
 - iii. कामाची अंदाजपत्रकीय किंमत.
 - iv. काम सुरु केल्याचा दिनांक व काम पूर्ण होण्याचा कालावधी.
 - v. कंत्राटदाराचे नाव, ठिकाण/दूरध्वनी क्रमांक.
 - vii. उपभोक्ता कार्यालय प्रमुखाचे पदनाम व दूरध्वनी क्रमांक.
२. सर्व मुख्य कार्यकारी अधिकारी, जिल्हा परिषद यांनी वरील मार्गदर्शक सूचनांची काटेकोरपणे अंमलबजावणी करण्याच्या सूचना त्यांच्या अधिपत्याखालील सर्व कार्यालय प्रमुखांना त्वरेने द्याव्यात.
३. प्रस्तुतचे परिपत्रक महाराष्ट्र शासनाच्या maharashtra.gov.in या संकेतस्थळावर उपलब्ध करण्यात आले असून, त्याचा संगणक सांकेतांक क्र.२००९०६०९१३२८३६००१ असा आहे.

महाराष्ट्राचे राज्यपाल यांच्या आदेशानुसार व नावाने.



(मा. प्र. कुलकर्णी)

उप सचिव, महाराष्ट्र शासन.

प्रत-

विभागीय आयुक्त, सर्व विभाग.

उपआयुक्त (विकास), सर्व विभागीय आयुक्त कार्यालय.

मुख्य कार्यकारी अधिकारी, सर्व जिल्हा परिषदा.

मुख्य अभियंता (प्र.मं.ग्रा.स.यो.), मंत्रालय, मुंबई

प्रकल्प संचालक, सर्व जिल्हा ग्रामीण विकास यंत्रणा.

कार्यकारी अभियंता (बांध.), सर्व जिल्हा परिषदा.

गटविकास अधिकारी, सर्व पंचायत समिती.